

THEOGNIDEA

ἄτη δ' ἔξ αὐτῆς ἀναφαίνεται, ἦν ὅπότε Ζεὺς
πέμψῃ τειρομένοις, ἄλλοτε ἄλλος ἔχει. ⊗

(Theognidis)

ἀκρόπολις καὶ πύργος ἐών κενεόφρονι δήμῳ
Κύρν' ὀλίγης τιμῆς ἔμμορεν ἐσθλὸς ἀνήρ.

(Theognidis)

235 οὐδὲν ἔτι πρέπει ἡμιν ᾧτ' ἀνδράσι σωιζομένοισιν,
ἄλλ' ὡς πάγχυ πόλει Κύρνε ἀλωσομένηι.

(Theognidis)

σοὶ μὲν ἐγὼ πτέρ' ἔδωκα, σὺν οἷς ἐπ' ἀπείρονα πόντον
πωτήσῃ καὶ γῆν πᾶσαν ἀειρόμενος
ρήϊδίως· θοίνηις δὲ καὶ εἰλαπίνηις παρέσσῃ
240 ἐν πάσαις, πολλῶν κείμενος ἐν στόμασιν,
καὶ σε σὺν αὐλίσκοισι λιγυφθόγγοις νέοι ἄνδρες
εὔκόσμως ἐρατοὶ καλά τε καὶ λιγέα
ἄισονται. καὶ ὅταν δνοφερῆς ὑπὸ κεύθεσι γαῖης
βῆις πολυκωκύτους εἰς Ἀΐδαο δόμους,
245 οὐδέποτ' οὐδὲ θανὼν ἀπολεῖς κλέος, ἄλλὰ μελήσεις
ἀφθιτον ἀνθρώποις αἰὲν ἔχων ὄνομα
Κύρνε, καθ' Ἑλλάδα γῆν στρωφώμενος ἥδ' ἀνὰ νήσους
ἰχθυόεντα περῶν πόντον ἐπ' ἀτρύγετον,
οὐχ ἵππων νώτοισιν ἐφήμενος, ἄλλα σε πέμψει
250 ἀγλαὰ Μουσάων δῶρα ἰοστεφάνων·
πᾶσι δ' ὄσοισι μέμηλε καὶ ἐσσομένοισιν ἀοιδὴ

245-6 cf. *Denkschr. d. Wien. Ak.* 45, 1897, 50 (inscr.
Oenoandae, ca. 230 p. C.)